

# حضرت غمگین شاہجہان آبادی

جناب پروفیسر محمد مسعود احمد صاحب - حیدرآباد - سندھ

راقم کا ایک مضمون مذکورہ بالا عنوان سے تین اقساط میں ”برہان“ کے مئی، جون اور جولائی ۱۹۶۶ء کے شماروں میں شائع ہوا تھا۔ اس سے پہلے ڈاکٹر خواجہ احمد فاروقی صدر شعبہ اردو - دہلی یونیورسٹی، کا ایک مضمون یہ عنوان ”غالب کے چند غیر مطبوعہ فارسی رقعات حضرت غمگین کے نام“ اردوئے معلیٰ کے غالب نمبر مطبوعہ ضروری ۱۹۶۶ء میں شائع ہوا تھا۔ محترم قاضی عبدالودود صاحب پیرسٹر بانکی پور نے ان دو مضامین پر ”غمگین دہلوی“ کے عنوان سے برہان مطبوعہ اکتوبر ۱۹۶۶ء میں چند ناقداں استفسارات کئے تھے جو نومبر ۱۹۶۶ء میں میری نظر سے گزرے۔ تخلیق کے لئے بے لاگ تنقید ضروری ہو، موصوف کا مضمون ہوں کہ انھوں نے اس ضرورت کو محسوس کیا۔

کرم کردمی الہی زندہ باشی

جوابات کے سلسلہ میں جو تنقید کی گئی اس سے نئی راہیں کھلیں اور نئی نئی باتیں معلوم ہوئیں۔ میر سید علی غمگین دم ۱۲۶۵ھ کی شخصیت چند سال ہوئے کہ منظر عام پر آئی ہے، ظاہر ہے کہ اتنے قلیل عرصہ میں موصوف کی زندگی کے تمام گوشوں پر مکمل تحقیق نہیں ہو سکتی۔ رفتہ رفتہ کہیں جا کر مختلف پہلو اُجاگر ہوں گے اب یہ ہمارا فرض ہو کہ تحقیق کا دامن ہاتھ سے دھچھوڑیں اور خوب سے خوب ترکیب جو میں لگے رہیں۔

محترم قاضی عبدالودود صاحب کے متذکرہ استفسارات کے جوابات قارئین کرام کے سامنے ہیں۔ ان کی وہی ترتیب رکھی گئی ہے جو استفسارات کی تھی۔

۱۔ راقم کا مخد سیرت الصالحین تھا۔ مولف نے ”ورود خاندان در ہندوستان“ عنوان قائم کیے اس کے ذیل میں یہ تحریر فرمایا ہے :-

خاندان حضرت جی کے مورث خاص اور جہڑا مہجر حضرت سید الہدیٰ خواجہ احمد صاحب حسنی لکھنوی قادری رحمۃ اللہ علیہ کو بھی جذبہ اور عزم مہنی بر لہتیت ہندوستان کی طرٹ لایا۔ بہ عہد بادشاہ جنت آرام گاہ عالم گیر ثانی رحمۃ اللہ علیہ آپ اپنے اہل و عیال کے ساتھ برہان پور پہنچے اور اقامت گز میں ہو گئے۔

ایسا معلوم ہوتا ہے کہ مولف یا کاتب سے سہو ہو گیا ہے اور بجائے اورنگ زیب عالمگیر لکھنے کے ”ثانی“ لیزاد کر دیا گیا۔ اورنگ عالمگیر (م ۱۱۱۵ھ) کا دور حکومت ۱۰۶۸ھ تا ۱۱۱۸ھ رہا ہے اس لئے اگر سید الہدیٰ خواجہ احمد کا سنہ وفات ۱۰۹۰ھ صحیح ہے تو وہ اورنگ زیب کے عہد میں آئے ہوں گے۔

۲۔ حضرت سید الہدیٰ خواجہ احمد (م ۱۰۹۰ھ) کا اسم گرامی شیر محمد القادری (م ۱۰۸۰ھ) سے پہلے آتا ہے اس لئے مکاشفات الاسرار (۱۰۵۲ھ) کے دیباچے میں ان کا ذکر نہیں آیا۔ صاحب سیرت الصالحین نے شاہ علیگن کا یہ شجرہ نسب تحریر کیا ہے :-

”سید علی بن محمد بن سید احمد بن شاہ پیر بن عبدالرزاق محی الدین بن شیر محمد قادری بن سید الہدیٰ خواجہ احمد بن سید محمد الیاس شہید بن عبدالکریم ابو الوفاء بن نور الدین محمود ابو یحییٰ بن شرف الدین ابو وفاء بن تاج الدین ابو الفضل بن محی الدین عبدالرزاق بن زین العابدین بن جمال الدین بن ابو یحییٰ عبدالرحمن داؤد بن ابوالفتح سلیمان بن سیف الدین عبدالوہاب بن محی الدین عبدالقادر جیلانی رحمہم اللہ“

لیکن میر سید علی علیگن کے خلیفہ سید ہدایت الدینی نے جو شجرہ نسب تحریر کیا ہے وہ اس سے قدسے مختلف ہے۔ موصوف

۳۔ ابراہیم بیگ چغتائی۔ سیرت الصالحین مطبوعہ آگرہ اخبار پریس۔ آگرہ ۱۳۴۵ھ، ص ۸۰۔

۴۔ J.C. Powell - Price: A History of India 1958 P.335-369

۵۔ میر سید علی علیگن: مکاشفات الاسرار (قلی) ۱۲۵۵ھ۔

نے اس طرح تحریر کیا ہے:

سید علی بن سید محمد بن سید احمد بن سید شاہ پسر بن محی الدین بن شیر محمد قادری بن سید احمد بن  
سید شاہ محمد الیائش شہید بن سید عبدالکریم بھلی بن سید نقی ابوالوفاء بن سید محمود ذکی ابوبکھی بن  
سید شرف الدین بن سید تاج الدین ابوالفضل بن سید قاسم بن سید عبدالرزاق بن زین العابدین  
بن سید جمال الدین بن سید تاج الدین بھلی بن سید عبدالوہاب بن سید ابی حسن عبدالرحمن بن  
ابوالحسن بن سید ابی محمود سمیع الدین عبدالوہاب بن محی الدین عبدالقادر جیلانی رحمہم اللہ۔  
راقم کی نظر سے کوئی ایسی تاریخ یا تذکرہ نہیں گذرا جس میں شاہ نظام الدین احمدؒ کو "ظالم" لکھا ہو۔  
انگریزی نے بھی کوئی ایسی سند پیش نہیں کی اور صرف "انشار" کے قول کو حجت قاطع تصور کیا۔  
سر جادو ناتھ سرکار کے جس مکتوب کا اپنے مضمون میں ذکر کر چکا ہوں، اس مکتوب میں موصوف شاہ  
نظام الدین احمد کے بارے میں یہاں تک تحریر کرتے ہیں۔

..... "Shah Sahib was the Pivot on which  
government and even the destiny of  
Northern India turned"۔

میر قدرت اللہ قاسم نے شاہ نظام الدین احمدؒ کے نام کے ساتھ یہ القاب تحریر کئے ہیں۔  
"سلاہ دووان مصطفوی، خلاصہ خاندان مقتضوی، حقائق پڑوہ، معارف آگاہ، صفدرنگوہ  
آصف جاہ..... میر نظام الدین قادری سلمہ اللہ۔"

ایک ظالم کو اس کا ہم عصر ان القاب سے یاد نہیں کر سکتا، خصوصاً جب کہ وہ تذکرہ نگار کی حیثیت سے لکھ  
رہا ہو۔ سرور لکھتے ہیں:-

حقائق و معارف آگاہ سید شاہ نظام الدین احمد قادری ناظم صوبہ دار الخلفاء، تشریح بزرگی و

سے جادو ناتھ سرکار: مکتوب محررہ ۱۲ جون ۱۹۲۶ء

سے قدرت اللہ قاسم :- مجموعہ نغز۔ مرتبہ محمود شیرانی ۱۹۳۳ء، ص ۳۰۰۔

جب و نسب محتاج بہ تحریر نیست۔<sup>۱۵</sup>

شاہ نظام الدین احمدؒ نے تو غلام قادر و سپاہیہ جیسے ظالموں کا مقابلہ کیا ہے۔ بابور گھنا تھو داس لکھتے ہیں :-

”شاہ نظام الدین احمد نے جو مادھوجی کی طرف سے دہلی میں تعینات تھے بڑی بہادری کے ساتھ غلام قادر کا مقابلہ کیا“<sup>۱۶</sup>

البتہ انگریز مورخوں نے ان کا نام عزت سے نہیں لیا ہے۔ چنانچہ جارج کین (George Keen) نے ایک جگہ آپ کا تذکرہ اس طرح کیا ہے :-

.....“Shah Nizamuddin Ahmed a creature of Sindias.”.....<sup>۱۷</sup>

اس کی یہ وجہ ہو سکتی ہے کہ آپ کے خاندان کو بمقتضائے حب الوطنی انگریز غاصبوں سے سخت دشمنی تھی۔ چنانچہ میر سید علی عمگین نے اپنے خاندان کو یہ وصیت فرمائی تھی :-

”گا ہے نوکری فرنگی نہ کند، اگر از بہم نہ رسیدن نان، جاں بلب آدہ باشد نوکری کفتار زنگ نہ کند“<sup>۱۸</sup>

میر سید علی عمگین نے شاہ نظام الدین احمد کی مدح میں یہ رباعی کہی ہے :-

عموی میر کے جو شہ نظام الدین تھے اُس عہد کے شیخ ان کے خوشہ چین تھے  
ظاہر میں تھے گو تلون دنیا میں باطن میں مگر وہ صاحب تمکین تھے

شاہ نظام الدین احمد کے پڑپوتے، علاؤ الدولہ، یمن الملک، نواب سید محی الدین خاں استقامت جنگ

۱۵ سرور: عمدہ نتیجہ۔ عکس انڈیا آفس لاہور پری۔ لندن۔ ورق ۳۹۲

۱۶ بابور گھنا تھو داس: تاریخ سندھیہ مطبوعہ مہینہ عام پریس۔ آگرہ ۱۹۰۴ء

۱۷ H. G. Keen: The Fall of the Mughal Empire. A.D. 1876. P. 159

۱۸ میر سید علی عمگین: وصیت نامہ ۱۹۲۴ء (قلمی)

اپنی سوانح عمری میں موصوف کے متعلق تحریر فرماتے ہیں:-

..... "My great father Syed Nizamuddin Shah alias shah jee is a historical person. Owing to his statesmanship, public spirit, and wide influence, the Marhattas appointed him Suba or Governor of the Province of Delhi."

شاہ نظام الدین احمد نے جس دور میں صوبہ دہلی کی گورنری کے فرائض انجام دیئے ہیں وہ انتہا پر فہم اور پُر آشوب دور تھا جس میں ملکی فلاح اور سیاسی مصالحت کی خاطر سختی بھی قابل گرفت نہیں ہو سکتی تھی۔ مگر شاہ نظام الدین احمد کے متعلق کسی بھی منصف مزاج مؤرخ کی ایسی تحریر راقم کی نظر سے نہیں گزری جس میں موصوف کو "ظالم" اور "جابر" بتایا گیا ہو۔

صاحب سیرۃ الصالحین نے موصوف کی انتظامی صلاحیتوں کو سراہتے ہوئے ان کی مددیشی کا بھی ذکر کیا ہے۔ جس پر موصوف کا رنگ چڑھ جائے اس سے ظلم و جور کی توقع نہیں رکھی جا سکتی۔

مرزا ابراہیم بیگ چغتائی تحریر کرتے ہیں:-

"شاہ صاحب مددیش بھی تھے، منظم بھی، شجاع اور فوج بھی، ع

درویش صفت باش کلاہ ستری دار

آپ پر صادق تھا۔ آپ نے نیشنلٹ رائٹ کر کے دو حملوں کا جو اس نے دہلی پر کئے بغیر نفعی شریک مرکز جنگ ہو کر مدافعہ کیا۔ آپ جامع اخلاق حسنہ تھے۔ مدبر، دور بین، کریم نفس،

رحم دل، سخی، آپ کی داد و دہش زبان زود خاص و عام تھی"..... ۷

The Life of Nawab s. Mohyuddin Khan - 1903 A.D. ۷

ابراہیم بیگ چغتائی: سیرت الصالحین مطبوعہ آگرہ اخبار پریس آگرہ ۱۳۴۵ھ ص ۱۰۰-۱۰۱

غلام محی الدین شاہ صاحب تحریر کرتے ہیں:-

”آپ کے عم معظم یعنی والد بزرگ کے بڑے بھائی حضرت شاہ نظام الدین صاحب عرف شاہ جی علیہ الرحمۃ، شاہ عالم ثانی بادشاہِ دہلی کے وزیر اور آپ کے والد صاحب نائب وزیر تھے۔ یہ ہردو بزرگان اس اعزازِ ظاہری کے ساتھ ”ان اکرمک عند اللہ اتقاکم“ کے مطابق شریعت و اتقا کے بھی پورے پورے پاس دار تھے“ لے

شاہ نظام الدین احمد (م ۱۲۲۲ھ) کا مزار مبارک دہلی میں دگاہ حضرت خواجہ باقی باللہ (م ۱۲۱۸ھ) کی مسجد کے صحن سے بالکل متصل جانب مشرق واقع ہے، اس پر جو کتبہ لگا ہوا ہے اس پر یہ قطعہ کندہ ہے:-

هو الحقوا الحقوا

زیدۃ ارباب عرفان قطب کامل غوث دہر  
آں کہ یزدانش نظام الدین احمد نام گفت  
و اصل خلد بریں گردید و سیّد سال آں  
جائے او خلد بریں شد از سر الہام گفت

۲۲ ۱۲ ۵۰

ایک ”عالم“ کی قبر پر اس قسم کا کتبہ نہیں دیکھا گیا اور پھر وہ بھی اسی شہر میں جہاں وہ ظلم کیا کرتا تھا۔  
ناقہ گرامی حضرت شاہ نظام الدین احمدؒ کے تفصیلی حالات معلوم کرنا چاہیں تو مندرجہ ذیل کتب تاریخ کی طرف رجوع فرمائیں۔ سر جادو ناتھ سرکار نے اپنے مستذکرہ بالا مکتوب میں ایک طویل فہرست منسلک کی تھی یہ اسی میں سے چند کتابیں ہیں۔

- |                   |                |                     |              |
|-------------------|----------------|---------------------|--------------|
| ۱- سداسکھ :       | منتخب التواریخ | ۲- خیر الدین :      | عبرت نامہ    |
| ۲- محمد علی خاں : | تاریخ مظفری    | ۴- ہر سنگہ رائے :   | مجمع الاخبار |
| ۵- امرائے سنگھ :  | زیدۃ الاخبار   | ۶- نواب محبت خاں :- | اخبار محبت   |

۱۰ غلام محی الدین : جلوہ خدا ناما مطبوعہ مجھوپال پریس، مجھوپال۔ ص ۹۰۔

- ۶۔ میر غلام علی : عماد السعادت  
 ۸۔ میر غلام علی : نگار نامہ  
 ۹۔ تاریخ سید رضا خاں  
 ۱۰۔ تاریخ مولانا  
 ۱۱۔ غلام علی : شاہ عالم نامہ  
 ۱۲۔ تاریخ جنگل کشور  
 ۱۳۔ تاریخ ابراہیم خاں لہ

۶۴۔ میر فتح علی گردیزی کی وفات کے بعد مسلسل بارہ برس تک شاہ غمگین کے ذکر و اذکار میں انہماک کے متعلق سنین کا نعتیں، صاحب کیفیت العارفین کے بیان کی روشنی میں کیا گیا تھا جو محض اندازہ تھا۔ موصوفت کی تاریخ وفات کا راقم کو علم نہ تھا اس لئے صراحتاً نہیں لکھا گیا۔ دہلی کے زمانہ قیام میں اسی غرض سے خود مزار پر حاضر ہوا تھا مگر دیکھا تو سرانے کوئی کتبہ نہیں تھا۔ البتہ درگاہ سے متصل ایک مسجد جو جس کے دہنے جانب ایک عمارت ہو اس پر کتبہ لگا ہوا تھا جس پر یہ عبارت کسندہ تھی۔

اتحاد منزل

الوقف لا یدملک

”بفضل خدا نے غلام و بن رسول خیر الانام اس مکان در سگاہ اہل اسلام بر زمین موقوفہ متعلقہ مزار فتح علی شاہ صاحب در سنہ یک ہزار و سہ صد و چہل و ہجری بعضے احنات اہل محلہ وغیرہ واقع بھو جلہ پہاڑی، دہلی، زینت تعمیر یافت“

یہ بات تحقیق طلب ہے کہ میر سید علی غمگین کے عم محترم اور شیخ میر فتح علی گردیزی وہی بزرگ ہیں جنہوں نے تذکرہ شعرائے ریختہ مرتب کیا تھا۔ محترمی ڈاکٹر خواجہ احمد فاروقی کی یہی تحقیق ہے کہ موصوفت شاہ غمگین کے شیخ طریقت تھے۔ راقم نے استفسار کیا تھا جس کا موصوفت نے یہ جواب مرحمت فرمایا۔

سید فتح علی گردیزی وہی بزرگ ہیں جنہوں نے تذکرہ شعرائے ریختہ لکھا ہے۔ ۵۲

قاضی اختر جو ناگہمی مرحوم کا ایک مضمون یہ عنوان فتح اللہ گردیزی کراچی کے ایک رسالہ ”دانشور“ کے جولائی ۱۹۶۶ء کے شمارے میں شائع ہوا تھا۔ موصوفت نے اس مضمون میں میر فتح علی احمدی گردیزی کے جو

۱۔ ابراہیم بیگ چغتائی : سیرت الصالحین۔ مطبوعہ آگرہ اخبار پریس، آگرہ ۱۳۴۴ھ ص۔ ۱۱، ۱۲

حالات لکھے ہیں ان کا خلاصہ یہاں پیش کیا جاتا ہے۔  
 سید فتح علی حسینی گریزی خاندان سادات سے تعلق رکھتے تھے۔ ان کے بزرگ گریزی  
 (افغانستان) سے ہندوستان گئے۔ میر قدرت اللہ قاسم نے آپ کا ذکر بطور پیر و مرشد اور  
 ہادی طریقت کے کیا ہے۔ وہ صوفی تھے اور اپنے عہد کے مشائخ میں ان کا شمار ہوتا تھا۔  
 شاعر بھی تھے حسینی تخلص کرتے تھے۔ شمار اللہ ذات نے ان کے انتقال کی تاریخ کہی ہے  
 اس سے معلوم ہوتا ہے کہ ۱۲۲۲ھ میں انھوں نے وفات پائی۔ صاحب تصنیف تھے۔ مندرجہ  
 ذیل رسائل ان کی تصانیف میں ہیں:-

- ۱۔ کشف الاستار فی معرفت الاسرار - ۲۔ مرآة عرفان - ۳۔ معرفت الفستر -
- ۴۔ ابطال الباطل - ۵۔ نوری ہدایت -

ان پانچ رسالوں کے علاوہ انھوں نے فارسی میں ایک مختصر تذکرہ شعرا بھی لکھا ہے  
 جو تذکرہ ریختہ گویاں کے نام سے ۱۹۳۳ء انجمن ترقی اردو نے شائع کر دیا ہے

مذکورہ تحریر سے یہ معلوم ہوا کہ میر فتح علی گریزی خاندان سادات سے تھے شیخ طریقت تھے  
 شاعری کرتے تھے اور حسینی تخلص تھا۔ ۱۲۲۲ھ میں وفات پائی۔  
 یہ سب باتیں میر سید علی نمکین کے عم محترم میر فتح علی گریزی میں پائی جاتی ہیں۔ اس لئے یہی وہ بزرگ  
 ہیں جنھوں نے "تذکرہ ریختہ گویاں" لکھا ہے۔

موصوف کا قلمی دیوان کتب خانہ فقیر منزل گویاں میں موجود ہے۔ یہ ۱۱۹۶ھ میں مرتب ہوا ہے۔ میر فتح علی نے  
 خود قطعہ تاریخ لکھا ہے۔

حسینی بدلیوان اشعار خود  
 ز معنی و العناط و در پاپسفت  
 بحسبم چو تاریخ اتمام آن  
 و لم انتخب حسینی بگفت

۱۱۹۲ھ

۱۔ رسالہ دانشور (سماہی) جولائی ۱۹۶۶ء ص ۱۰۰-۱۵ (کراچی)



ناقد گرامی نے نشر عشق کے حوالے سے میر فتح علی رح کا سن وفات ۱۲۲۵ھ تحریر کیا ہے۔ جبکہ مرحوم قاضی اختر جو ناگرا دھی علی غار اللہ فریق کے حوالے سے ۱۲۲۵ھ تحریر کیا ہے۔

اگر حضرت شاہِ غمگین کا سن ولادت ۱۱۶۴ھ تسلیم کیا جائے، جیسا کہ اکثر حضرات نے تسلیم کیا ہے اور جس کی بحث آئندہ آئے والی ہے، تو پھر حضرت میر فتح علی رح کا سن وفات ۱۱۳۳ھ ہونا چاہیے کیوں کہ شاہِ غمگین بقول خود ۲۹ سال کی عمر میں بیعت ہوئے یعنی ۱۱۳۳ھ میں اور صرت ایک سال یا آٹھ ماہ مستفیض ہونے کا موقع ملا اس کے بعد شیخ کا وصال ہو گیا۔ مگر اس پر کوئی محقق متفق نہیں۔

حضرت غمگین نے مکاشفات الاسرار (۱۲۵۵ھ) میں تحریر فرمایا ہے۔

”والحال کہ عمر بہ شصت سالگی رسیدہ“

مکاشفات الاسرار کا سن تالیف ۱۲۵۵ھ ہے اس لئے حضرت غمگین کی ولادت ۱۱۹۵ھ میں ہونی چاہیے۔

دیباچہ دیوانِ مذکور میں شاہِ غمگین تحریر فرماتے ہیں:-

فیہر دو آزدہ سال بود کہ والدہم بہ عالم بقا رحلت فرمودہ بودند چون عمر بہت ۲۵ و پنج سالگی رسیدہ تحصیل علوم مشغولی و در زیدم و حقیقہ عمر بہت ۲۹ و نہد سالگی رسیدہ شبے در خواب دیدم کہ شخصی می گوید کہ ترا عم تو سید شاہ نظام الدین احمد قادری رحمۃ اللہ علیہ طلبند۔“

اس خواب کو میر فتح علی رح کی خدمت میں عرض کیا گیا۔ انھوں نے فرمایا:-

”قبیر این خواب بہین است کہ ترا مبارک باد۔ بہ روز جمعہ پیش ما آئی۔ پس روز جمعہ حسب ارشاد رسیدم و از دولت بیعت و طریقہ فائز گشتم۔“

مذکورہ بالا بیان کی روشنی میں جب کہ شاہِ غمگین کا سن ولادت ۱۱۹۵ھ فرض کیا جائے یہ مستفاد ہوتا ہے کہ ۱۲۲۵ھ میں شاہِ غمگین کے والد بزرگوار سید محمد رح کا وصال ہوا۔ ۱۲۲۵ھ میں وہ تحصیل علم میں مشغول ہوئے اور ۱۲۲۶ھ میں خواب دیکھا اور اسی سال میر فتح علی رح کو زیدی رح سے بیعت ہو گئے۔

جو اہر نقیبہ کے دیباچہ اول میں جو شاہِ غمگین کا، اس میں موصوفت تحریر کرتے ہیں:-

”وہشت ماہ ذخیرہ اندوز خدمت فیض موہبت شدم“

ادمراتِ تحقیقت کے دیباچہ میں یوں تحریر کرتے ہیں :-

”یک سال در صحبتِ ایشان فیض ہا رہ بودم“ ۱۷۵

ان دونوں بیابوں سے یہ مستفاد ہوتا ہے کہ ۱۷۲۵ء تک شاہِ علیین، میر فتح علی کی صحبت سے متفیض ہوئے اور پھر اسی سن میں ان کا وصال ہو گیا۔ فشر عشق کے حوالے سے ناقدِ گرامی نے جو شعر تحریر فرمایا ہے اس سے اس کی تصدیق ہوتی ہے۔ بہر حال یہ سنہ اس صورت میں محقق ہے جب کہ علیین کا سنہ ولادت ۱۱۹۵ھ فرض کیا جائے، مگر اب تک سب حضرات ۱۱۶۷ھ لکھتے آئے ہیں۔ اور اس کی چند معقول وجوہات ہیں جن کا ذکر آگے آئے گا۔

۵۔ حافظ میاں عبدالرزاق المعز بن میاں بیرن علی المخلص بہ رزاق (م ۱۷۸۴ھ) حضرت میر سید علی علی گن کے فرزندِ بزرگ تھے۔ علوم عقلیہ و نقلیہ کے فاضل تھے۔ والد بزرگوار سے بیعت تھے۔

شاعر بھی تھے اور رزاق تخلص کرتے تھے۔ ان کا قلمی دیوان کتب خانہ فقیر منزل گوالیار میں موجود ہے۔ دیباچہ دیوان مذکور میں نسبتِ فرزندیت کا اس طرح اظہار کیا ہے :-

..... ”فقیر فقیر عبدالرزاق مشہر بہ سید میران علی ابن جناب عرفان آب، مرکزہ دارہ تحقیق، مخزن جواہر تہذیب، حضرت میر سید علی حسنی الحسینی القادری دہلوی قدس اللہ تعالیٰ اسرارہ“ الخ۔

۱۷۸۴ء میں موصوف کا وصال ہوا۔ ان کے صاحبِ جزادے سید فقیر محمد صاحب قادری (م ۱۷۱۳ھ) بھی شاعر تھے۔ لیکن تخلص کرتے تھے اور داغ دہلوی سے اصلاح لیا کرتے تھے۔ ان کا نام قلمی دیوان کتب خانہ فقیر منزل گوالیار میں موجود ہے۔

سید عبدالرزاق (م ۱۷۸۴ھ) نے اپنی قلم سے میر سید علی علی گن کی تاریخ ولادت حکم صغر المظہر ۱۱۶۷ھ/۱۷۵۳ء تحریر کی ہے۔ اسی کو سب تسلیم کیا ہے۔ شاہ علیین کے سیرت نگار سیرز ابراہیم بیگ چغتائی نے بھی یہی سنہ لکھا ہے۔

”حضرت خدا نما حضرت حاجی صاحب قدس سرہ کی ولادت با سعادت بلدہ شاہ جہان آباد

۱۷۵۷ھ سید علی علی گن : مرآتِ تحقیقت (قلمی)

۱۷۵۷ھ سید عبدالرزاق : دیوان اردو (قلمی)

(دہلی) میں برسوں نیک فاعل ۱۱۶۶ھ ہجری ظہور میں آئی "لہ

صاحب جلوہ خدانا نے شاہِ غمگین کا سال ولادت ۱۱۶۶ھ تحریر کیا ہے :-

حضرت خدانا نے ۱۱۶۶ھ میں بمقام شاہِ جهان آباد (دہلی) اپنے قدمِ مہمنت لڑوم سے

دیباچہ سنی کو منظور کیا۔ ۵

شاہِ غمگین سے دیباچہ مکاشفات الاسرار میں تحریر فرمایا، ۵:

والحال کہ عمرِ بختِ سالگی رسیدہ آنچه کہ واردات بر سن غالب بود موافق آں ہادیان

دیگر ..... ترتیبِ دوام الخ۔ ۵

اس بیان سے جیسا کہ عرض کیا گیا یہ مستفاد ہوتا ہے کہ موصوف کی ولادت ۱۱۹۵ھ میں ہوئی تھی۔ ناقدِ گرامی

نے مذکورہ بیان سے ۱۱۹۳ھ مستفاد کیا ہے۔ یہ صحیح نہیں۔ کیوں کہ یہ تحریر مخزنِ اسرار (۱۱۵۳ھ) کے دیباچہ

میں نہیں ہے بلکہ مکاشفاتِ الاسرار کے دیباچہ میں ہے جس کا سنہ تالیف ۱۲۵۵ھ ہے۔

بہر حال اگر سنہ ولادت ۱۱۹۵ھ صحیح تسلیم کر لیا جائے تو سید عبدالرزاق (م۔ ۱۲۸۲ھ) کا زلفہ سنہ

یعنی ۱۱۶۶ھ غلط ثابت ہوتا ہے۔ حالانکہ ان کا بیان قابلِ اعتبار ہے کیونکہ وہ شاہِ غمگین کے فرزند تھے۔ اسی لئے

مخترم ڈاکٹر خواجہ احمد فاروقی نے بھی ۱۱۶۶ھ تحریر کیا ہے اور رقم نے بھی یہی سنہ تحریر کیا ہے۔ مکاشفاتِ الاسرار

(۱۲۵۵ھ) میں لفظ "شصت" کو کاتب کا سہو تصور کیا گیا۔ ۱۱۶۶ھ سال ولادت تسلیم کیا جائے تو مکاشفاتِ الاسرار

کی تدوین کے وقت شاہِ غمگین کی عمر ۸۸ سال ہونی چاہئے۔ اس لئے "شصت" کے بجائے "ہشتاد و ہشت"

ہونا چاہیے تھا۔ ممکن ہے کہ بعد میں "ہشتاد و ہشت" رہ گیا ہو اور پھر اس کا "شصت" بن گیا ہو۔ بہر حال خود

شاہِ غمگین کے فرزند اکبر نے موصوف کا سنہ ولادت ۱۱۶۶ھ تحریر کیا ہے۔ لیکن اگر میر فتح علی کا سنہ وفات

۱۲۲۵ھ محقق ہو جائے تو پھر سال ولادت ۱۱۹۵ھ ہی ہوگا۔

۱۵ ابراہیم بیگ چغتائی: سیرت الصالحین، مطبوعہ آگرہ پریس، آگرہ ۱۳۳۸ھ۔ ص۔ ۱۹

۱۶ غلام محی الدین: جلوہ خدانا، مطبوعہ مجھو پال پریس، مجھو پال۔ ص۔ ۹۰

۱۷ سید علی غمگین: مکاشفاتِ الاسرار (دہلی) ۱۲۵۵ھ

۱۸ غلام حسین

۶۔ خود شاہ غمگین (م ۱۲۶۸ء) نے دیباچہ مکاشفات الاسرار (۱۲۵۵ء) میں میر فتح علی گردیزی (م ۱۲۲۴-۲۵ء) کو ”عم“ لکھا ہے۔ چنانچہ جب آپ نے اپنا خواب میر محمد حسین خاں سے بیان کیا تو:-  
 سن کر کہنے لگے کہ مناسب یہ ہے کہ تم اپنے ”عم“ معظّم واقف اسرارِ خفی و حلیٰ جناب سید فتح علی صاحب رضوی گردیزی کی خدمت میں حاضر ہو کر اپنا عرض حال کرو۔  
 جو اہر نفیسہ کے دیباچہ اول میں تحریر کرتے ہیں :-

”می گوید سید علی ابن سید محمد..... کہ مدت نئی سال اس شکستہ بال بعمرا شفتگی تفت کردہ  
 بر چشم عبرت ملاحظہ احوال خود نمودہ متفحص صحبت فیض برکت..... سید فتح علی حسنی الرضوی  
 الگردیزی ثم الشاہ جهان آبادی قدس اللہ روحہ کہ ”عموی“ بندہ بودند استماعاً بیعت  
 و تربیت ارشاد نمودم قبول فرمودند“ ۱۵

شاہ غمگین کے خلیفہ سید ہدایت البنی نے بھی ”عم“ لکھا ہے۔ وہ لکھتے ہیں :-

حضرت سید علی عرف حضرت جی صاحب اول مرید و خلیفہ ”عم“ خود حضرت سید فتح علی  
 حسین کہ ختم زمانہ خود بودند..... شدند“ ۱۶

صاحب کیفیت العارفین نے بھی ”عم“ لکھا ہے، وہ تحریر کرتے ہیں :-

..... ”از مشورہ میر محمد حسین بن محمد نور خاں پتیش ”عم“ خود سید فتح علی شاہ قادری

حاضر شدند“ ۱۷

خواجہ غلام محی الدین نے میر فتح علی گردیزی کو شاہ غمگین کو رشتہ کا چچا بتایا ہو۔ انھوں نے لکھا ہے :-

”بالآخر اپنے محب خاص..... کے مشورہ سے یہ خواب اپنے رشتہ کے چچا حضرت قبلہ سید

فتح علی شاہ صاحب سے بیان کیا“ ۱۸

بہر کیفیت یہ بات محقق ہو کہ میر فتح علی گردیزی کو شاہ غمگین کے چچا تھے۔ (باقی)

۱۵ غلام حسین : ارشاد بحینی (قلمی) ۱۲۱۲ھ ۱۵ سید ہدایت البنی : رسالہ رائے تعلیم ہندیان (قلمی)  
 ۱۶ عطا حسین : کیفیت العارفین نسبت العارفین مطبوعہ منشی پریس۔ پٹنہ ۱۹۵۵ء ص ۲۱۹  
 ۱۷ غلام محی الدین : جلوہ خدانا مطبوعہ بھوپال پریس۔ بھوپال۔ ص ۱۰۔